

ንስኻ ሃሉ።

እዛ ስእሊ ናይ ተጋዳላይ እሰይስ ከቐርባ እንከለኹ ኣብቲ ጽንኩር መድረኽ ህዝባዊ ግንባር ዝነበሮ ራኢ፡ ሕጂ ይፍጸም ከም ዘሎ ንኹሎም ጸኒዖም ሃገር ንምህናጽ ለይትን መዓልትን ርሃጾም ዘፍሰሱ ዘለዉ ኣውሓስቲ ሃገር ምክልኻል ሓይልታት ኤርትራ እትውክል ምዃና ከሕብር እፈቱ። ንስኻ ሃሉ ክብል ከለኹ ዋላኻ ንኣዲ ተስምዕ ትምሰል እምበር መልእኽታ ንኹሉ ሃገር ኣብ ምህናጽን ምክልኻል ተዋፊሩ ዘሎ ኤርትራዊት/ኤርትታዊ ምዃና እሕብር።



ንስኻ ሃሉ ኩሉ ክሓልፈሉ፤

ሳላኻ ጠሙይ ተዓንጊሉ፤

ጽሙእ ዝነበረ ጎሮሮ ጠሊሉ፤

ሕሙም ተሲ ተተይ ተተይ ኢሉ።

ህዝቢ ተማሂሩ ፍትሒ ተሰላሲሉ፤

ገጠርን ከተማን ተደላዲሉ፤

ከትርን ዛላታትን ማይ ኣዋህሊሉ፤

ዲጋ ራህያታት ቐንበይበይ ኢሉ።

ሳላኻ መሬት ዘይነበሮ ተዓዲሉ፤

ወዲ ሃገር ኩሉ እልል ኢሉ፤

እንስታይ ተባዕታይ ተሓልዩ መሰሉ፤

ማዕርነት ብግብሪ ተመስኪሩሉ።

ጌጋ ዝነበረ ሕድገት ተገሩሉ፤

ጣዕሳ ዝብል ኣምር እንተተኸቲሉ፤

ከም ወዲ ሃገር ሕሉው'ዩ መሰሉ፤

ዓዱ ምእታው ኣይተርፎን ሓዲሩ ዊዲሉ።

ዓሶ ነበረ ኮይና ካብ ሃገር ኣልጊሳ፤

ኤድስ ቐሩብ ተሪፉዋ ከትከውን ሬሳ፤

ሞት ምላድ ትኪ ኾይና ሃሲሳ፤

ኣደ ብሰላም ውላዳ ሓሪሳ።

ከውሒ ዝነበረ ተሓሪሱ፤

ምድረቡዳ ዝነበረ ተርኪሱ፤

አጻምእ ዝነበረ ማይ አፍሲሱ፤

ህዝቢ ጽኑይ አየር አስተንፊሱ።

ርሑቕ ዝነበረ ተዳህሲሱ፤

አድጊ በቕሊ ገመል ተሓገሱ፤

ብዕራይ ብጊዲኡ አራጢጡ ደቂሱ፤

ብሂወት ከሎ ፍረ ቃልሱ ተኸሒሱ።

ትራክቶራት መሬት ከጽሕትራ፤

ቡልዶዘራት ጎቦታት ከትርትራ፤

ግሬደራት አጻድፍ ከሰግራ፤

ብግብሪ ተራአዩ ኣብ ሃገርና ኤርትራ።

አየ ውሕልነት አየ ቕያ፤

ሃገር መሲላ ሰኪዔት ብጽርግያ፤

አውቶቡሳት ይሕንበባ ካብ ናብ ብጉያ፤

አስመራ ተሰነይ ኮይና እምኒ ድርባያ።

ህዝቢ ተዓጢቑ ከደግሞ ቂያ፤

ንዝመጽእ ወሎዶ ከኸውን አርአያ፤

ቀትርን ለይትን ጸሎቱ ሃገር'ያ፤

ተቀኒቱ መርገጽ ህዝባዊ ሻዕብያ።

ሕጂውን ንሰኻ ሃሉ ኩሉ ከሓልፈሉ፤

ዝተረፈ እንተሎ ከትምልአሉ፤

ሳላካ'ዩ እቲ ጽንኩር ዘመን ተሰጊሩ፤

በምሳያኡ ሓፋሽ ዓወት ተደሪሩ።

መጻኢ አየሽግረካን ብእዋኑ ትግምት፤

ንሎሚ ዘይኮነ ንጽባሕ ትጥምት፤

ትውድብ ተንቅሕ ተዕጥቕ ርሑቕ ተቋምት፤

ኮምኡ ስለ ዝኾነ'ዩ ሃገር ዝሰገም ዘሎ ቕድሚት።

ሕቡራት መንግስታት ሪኢናዮ አንዲና፤

ፍትሐዊ ዘይብሉ ቆናን ዳኛ፤

ፍርድ ዝህብ ከይሰምዔ ቃልና፤

ኑብስና ከንክአል ስለ ዝበልናስ ኼና ገበነኛ።

ልብና ጥራህ ይኹን ሓደ፤

ዋላ እን ተመጸ ካብዚ ዝኸሓደ፤

ንቡርዮ ቀደም ዝተለምደ፤

አብ ሰውራ'ውን ኔይሩ'ዩ ካቡኡ ዝገደደ።

ኤርትራ ኣፍሪኪ ጀጋኑ ዝውፈዩ ንሃገር፤

መስመሩ ዘትሕዙ ንዝደናገር፤

ለይትን ማዓልትን ዝከላኸሉ ከይኣትወኪ ፈገር፤

መን ኣሎ ከም ዋርሳይ ይካኣሎ ዝሰርሕ ቁምነገር።

ደጊም ይኣክል ዝሓለፈ ግርህና፤

ሳላ ዓቕሊ ቡዙሕ ተማሂርና፤

ይትረፍ ንሓፍነት ኣብ ሞንጎና፤

ክርዳድን ስርናይን ከንፈሊ ኣሎና።

ዘላኣለማዊ ዝኸሪ ንሱዋኣትና።

ዓወት ንሓፋሽ።

ገብረንጉስ መስመር።